

## بِسْمِ اللّٰهِ الرَّحْمٰنِ الرَّحِیْمِ

# اشارات

ایک صاحب تحریر فرماتے ہیں:-

”سورہ اٰحزاب میں حضرت زید بن عارثہ اور حضرت زینب رضی اللہ عنہما کا جو واقعہ بیان ہوا ہے اس کے سلسلہ میں ایک اہم شبہ پیدا ہوتا ہے۔ رسول اللہ صلی اللہ علیہ وسلم نے حضرت زید سے فرمایا اَمْسِكْ عَلَيَّكَ ذَوْجًا وَاَتَّقِ اللّٰهَ (اپنی بیوی کو اپنی زوجیت میں سے دے اور اللہ سے ڈر)۔ مگر حضرت زید نے اس حکم نبوی کی خلاف ورزی کی اور حضرت زینب کو طلاق دے دی۔ اس فعل کے خلاف حکم ہونے میں تو کوئی شبہ نہیں اور قرآن کے انداز بیان میں صراحتاً یا کنیتاً ایسی کوئی بات بھی نہیں پائی جاتی جس سے ظاہر ہوتا ہو کہ اللہ تعالیٰ نے حضرت زید کی اس سرتابی کو کسی ادنیٰ درجہ میں بھی ناپسند کیا ہو، بلکہ بیان واقعہ کی ابتدا میں ان کا ذکر بَلَدِيْ اَنْعَمَ اللّٰهُ عَلَيْهِمْ جس پر اللہ نے انعام کیا کے ساتھ کیا گیا ہے۔ اس سے شبہ پیدا ہوتا ہے کہ نبی کے حکم کی خلاف ورزی بھی کی جاسکتی ہے، اور نبی کا قول اگر ثابت بھی ہو جائے کہ نبی ہی کا قول ہے تب بھی اس طرح واجب الاطاعت نہیں جس طرح اللہ تعالیٰ کا فرمان واجب الاطاعت ہے۔“

سوال میں کوئی پیچیدگی نہیں چند لفظوں میں شبہ کو رفع کیا جاسکتا تھا لیکن دراصل یہ شبہ پیدا ہوتا ہے وہاں متحد و غلط فہمیوں کا منبع ہے، اور ان غلط فہمیوں کا سلسلہ دوڑ تک پہنچا ہوا ہے، اس لئے

مناسب معلوم ہوتا ہے کہ اس شبہ کو رفع کرنے کے ساتھ اس کی اصل اور اس کے فروع کی طرف بھی کچھ اشارات کر دیے جائیں۔

قرآن حکیم تمام آسمانی کتابوں سے زیادہ صراحت کے ساتھ اس امر کا اعلان کرتا ہے کہ حاکم مطلق بجز اللہ تعالیٰ کے اور کوئی نہیں۔ **إِنِ اتَّخَذْتُمُ اللَّاهُ صِرْفًا لِّسِي كُوْبِهِ حَقٌّ هُوَ كَمَا صِيَا چاہے حکم دے۔**  
**إِنَّ اللّٰهَ يَخْتَصُمُ مَا يُرِيدُ۔** وہی ایک ایسا حاکم ہے جس کے احکام میں کسی چون و چرا کی گنجائش نہیں  
**لَا يَسْئَلُ عَمَّا يَفْعَلُ۔** اطاعت دراصل اسی کی فرض ہے اور اس لیے فرض ہے کہ انسان اپنی مین خلقت کے لحاظ سے اس کا بندہ ہے اور صرف اسی کی بندگی کے لیے پیدا کیا گیا ہے۔ **وَمَا خَلَقْتُ**  
**إِنْسَانَ إِلَّا لِيَعْبُدُنِي۔** اس کے سوا انسان نہ کسی کا مخلوق ہے نہ مرئوب ہے نہ بندہ ہے اس لیے  
 فی اصل کسی انسان پر کسی دوسرے انسان کی اطاعت فرض نہیں **يَقُولُونَ هَلْ لَنَا مِنِّ الْآمْرِ شَيْءٌ**  
**شَيْءٌ قُلْ إِنَّا لَمُرْكَلُهُ لِّلّٰهِ كَمَا لَمُرْكَلُهُ لِّلّٰهِ كَمَا لَمُرْكَلُهُ لِّلّٰهِ كَمَا لَمُرْكَلُهُ لِّلّٰهِ كَمَا لَمُرْكَلُهُ لِّلّٰهِ**  
 کسی انسان پر یہ واجب کیا گیا ہے کہ خدا کے سوا کسی اور کے حکم کی اطاعت کرے جس اس بنا پر کہ وہ اس  
 خاص شخص کا حکم ہے۔

قرآن کے نزول کا اصلی مقصد یہی ہے کہ انسان کی گردن سے غیر اللہ کی اطاعت کا قلاوہ نکال دے  
 اور مطاع حقیقی کا بندہ بنانے کے بعد اس کو رائے اور تمیز کی پوری آزادی عطا کرے چنانچہ انسانی خلائی  
 کے خلاف سب سے بڑھ کر جس کتاب نے جہاد کیا ہے وہ قرآن ہی ہے۔ یہ کتاب کسی انسان کا یہ حق تسلیم نہیں  
 کرتی کہ بطور خود اس کے حلال کیے ہوئے کو حلال اور اس کے حرام کیے ہوئے کو حرام سمجھا جائے۔ اور اس کے  
 اور وہی کی اس طرح اطاعت کی جائے کہ گویا وہ اپنے ملکوں کے لئے بمنزلہ خدا ہے اس قسم کی اطاعت اور

حکومتی کو قرآن شرک کا ایک شعبہ قرار دیتا ہے، اور جو لوگ اپنے احبار اور رہبان اور مذہبی شیواؤں اور دیوبندی حاکموں کو ارباب من و دون اللہ بنا لیتے ہیں، انہیں شرک ٹھیراتا ہے، کیونکہ انسان جب کبھی کسی انسان کی ایسی اطاعت کر لیا تو لامحالہ اس کی تہ میں الوہیت کا تصور اور عبودیت کا جذبہ ہی کار فرما ہو گا۔ ایسا انسان دوسرے انسان کے مقابلہ میں اپنے دل اور دماغ اور روح اور جسم کی آزادی سے کلیتہً دست بردار ہوتا ہے، اس وقت ہے جب وہ اس کو یا تو خطا سے بری اور عیب و نقائص سے منزہ اور جزو کل کا عالم سمجھ لیتا ہے، یا یہ سمجھتا ہے کہ وہ بالذات امر و نہی کا مالک ہے اور اسے حکومت کا بھی حق حاصل ہے۔

یہ مقدمہ ذہن نشین کر لینے کے بعد اب اس امر کی تحقیق کیجیے کہ نبی کی اطاعت جو اسلام میں فرض کی گئی ہے، او جس پر زین کا مدار ہے یا یہ کس حیثیت سے ہے؟ یہ اطاعت اس حیثیت سے ہرگز نہیں ہے کہ نبی وہ خاص شخص مثلاً ابن عمران یا ابن مریم یا ابن عبد اللہ ہے، اور یہ شخص خاص ہونے کی بنا پر اس کو امر و نہی اور تحلیل و تحریم کا ذاتی حق حاصل ہے۔ اگر ایسا ہو تو معاذ اللہ نبی خود بھی ارباب من و دون اللہ میں سے ایک ہو جائے گا، اور اس طرح خود اسی کے ہاتھوں اس کا مقصد بعثت فوت ہو کر رہے گا۔ قرآن نے اس مسئلہ کو نہایت واضح الفاظ میں صاف کر دیا ہے۔ وہ کہتا ہے کہ ذاتی حیثیت میں تو نبی ویسا ہی ایک بشر ہے جیسے تم بشر ہو۔ مَلَأْنَا سُبْحَانَ رَبِّيَ هَلْ كُنْتُ إِلَّا بَشَرًا رَسُولًا - وَقَالَتْ لَهْمُ رَسُولٌ مِّنْكُمْ إِنَّ نَعْنَؤَ إِلَّا بَشَرٌ مِّثْلُكُمْ - البقرہ نبی ہونے کی حیثیت سے اس میں اور تم میں عظیم الشان فرق ہے۔ اس کو خدا کی طرف سے جنابوت عطا کی جاتی ہے تو اس کے ساتھ حکم بھی عطا ہوتا ہے۔ اُولَئِكَ الَّذِينَ اتَّيْنَهُمُ الْكِتَابَ وَالْحِكْمَةَ وَابْتُؤَؤَ - ”حکم اور مفہوم میں تو یہ فیصلہ اور اقتدار حکومت (تھارٹی) دونوں شامل ہیں پس نبی کو جو اقتدار حاصل ہے وہ خدا کا دیا ہوا اقتدار ہے، اس لیے اس کی اطاعت و راسل خدا ہی کی اطاعت ہے مَن يَطِيعِ الرَّسُولَ فَقَدْ اطَاعَ اللّٰهَ - وہ سمجھتا ہے اس لیے جانتا ہے کہ خدا کی طرف سے تم پر حکومت کرے اور تم اس کی اطاعت کرو۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ اس حیثیت میں اس کا حکم خدا کا حکم ہے اور کسی کو اس میں چون و چرا کرنے کا حق نہیں۔ وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا عمل تو درکنار اگر دل میں بھی اس کی نافرمانی کا خیال آجائے تو قطعاً ایمان سلب ہو جاتا ہے۔ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيْ أَلْفِيهِمْ حُجًّا مِمَّا قُضِيَتْ وَيَسْأَلُوا بِتِلْكَ الْأَشْيَاءِ الَّتِي يُنكَرُونَ اور اس نافرمانی کا توجہ بدی خسران و نامرادوی ہے یَوْمَ عَذَابٌ يُّؤْتَى الَّذِينَ كَفَرُوا وَأَعْصَوْا الرَّسُولَ لَوْ تَسْوَى بِهِنَّ الْأَرْضُ

جیسا کہ اوپر اشارہ کیا گیا یہ طاعت اور کامل سپردگی جس پر دین و ایمان کا مدار رکھا گیا ہے اور جس کے متعلق صاف کہہ دیا گیا ہے کہ ہر ایت باطلیہ نبی کی اطاعت پر منحصر ہے (وَإِنْ تُطِيعُوهُ تَهْتَدُوا) اس کا مرجع نبی کی شخصی بشری حیثیت نہیں ہے کسی نبی کو اللہ نے اس لیے نہیں بھیجا کہ وہ لوگوں کو خدا کے بجائے اپنا علام اور اپنا بندہ بنا لے، بلکہ اس لیے بھیجا کہ وہ ان کو خدا کا تابع فرمان بنا لے۔ مَا كَانَ لِنَبِيٍّ أَنْ يُوْتِيَهُ اللَّهُ الْكِتَابَ وَالْحِكْمَ وَالنُّبُوَّةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّانِيِّينَ وہ اس لیے نہیں آتا کہ لوگوں کو اپنی ذاتی خواہشات کی پیروی پر مجبور کرے اور اپنی شخصی عظمت و بزرگی کا سکہ ان پر بجائے اور ان کو اپنے شخصی اقتدار کے کعبے میں کس کر اس قدر بے بس کر دے کہ وہ اس کی رائے کے مقابلہ میں خود کوئی رائے رکھنے کے حق سے بالکل دست بردار ہو جائیں، اور اپنے دل اور دماغ کو اس کے سامنے معطل کر دیں۔ یہ تو وہی غیر اللہ کی بندگی ہے جس کو مٹانے کے لیے نبی بھیجا جاتا ہے۔ انسان کی گردن میں جتنے طوق انسان نے رٹائے ہیں ان سب کو کاٹ دینا ہی تو نبی کی بعثت کا مقصد ہے

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ۔ انسان نے حلال و حرام کی من مانی حدیں مقرر کرنے کے جن اختیارات پر قبضہ کر لیا تھا ان کو سلب کرنے ہی کے لیے تو نبی مامور کیا جاتا ہے۔ وَلَا تَقْوُ لَوْ الْمَا قَصِفُ أَلْسِنَتِكُمُ الْكَذِبَ هَذَا حَلَالٌ وَ هَذَا حَرَامٌ۔

انسانی حکم اور انسانی فیصلہ کے سامنے سر جھکانے کی جو ذلت انسان نے اختیار کر لی تھی اس سے نجات دلانے ہی کے لیے تو نبوت قائم کی جاتی ہے۔ وَلَا يَتَّخِذُ بَعْضُنَا بَعْضًا أَرْبَابًا بَايِنَ دُونِ اللَّهِ۔ پھر کیونکہ جواز ہو سکتا ہے کہ نبی ان کی گردن سے دوسروں کا طوق اتار کر اپنا طوق ڈالنے اور تحلیل و تحریم کے اختیارات دوسروں سے چھین کر خود اپنے قبضہ میں کر لے اور استبداد کی منہ سے دوسروں کو ہٹا کر خود اس پر نکلن ہو جائے۔ اس نے تو یہود و نصاریٰ کو اسی پر ملامت کی تھی کہ اِتَّخَذُوا أَحْبَارَهُمْ وَ رُهْبَانَهُمْ أَرْبَابًا بَايِنَ دُونِ اللَّهِ۔ پھر وہ کیسے کہتا کہ اب تم خدا کو چھوڑ کر مجھ کو رب بنا لو اور میری خواہشات نفس کی پابندی کرو؟

اسی لیے اللہ تعالیٰ اپنے نبی کی زبان سے بار بار اس حقیقت کا اظہار کرتا ہے کہ اطاعت صرف وہ جو اصل ایمان ہے، اور جس سے کسی مومن کو سرتابی کیا معنی ایک سر مو اخراجات کا بھی حق نہیں، وہ دراصل ذات نبویہ کی اطاعت نہیں ہے بلکہ اس علم، اس ہدایت، اس حکم اور اس فیصلہ کی اطاعت ہے جسے اللہ کا نبی خود اللہ سے حاصل کر کے اس کے بندوں تک پہنچاتا ہے اور اس اعتبار سے اسلام جس اطاعت کی بندش میں انسان کو باندھتا ہے، وہ دراصل انسان کی اطاعت نہیں بلکہ خدا کی اطاعت ہے۔

إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بِهِ نَبِيٌّ مِمَّنْ نَبَايَأْتُمْ لِيُطَاعَ بِإِذْنِ اللَّهِ (النس: ۱۶) تاکہ تم لوگوں کے درمیان اس حق و صواب کے مطابق

فیصلہ کرو جو اللہ تم کو سمجھا دے۔

وَمَنْ كَفَرَ بِخُكْمِ بِنَا أَنْزَلَ اللَّهُ قَوْلَكَ هُمْ الظَّالِمُونَ - (المائدہ : ۷)  
اور جو اللہ کے نازل کیے ہوئے قانون کے مطابق فیصلہ نہ کریں وہی دراصل ظالم ہیں۔  
إِنِ اشْتَجِعَ إِلَّا مَا يُوسَىٰ إِلَىٰ (الانعام : ۵)  
میں تو صرف اسی چیز کی پیروی کرتا ہوں جو مجھ پر وحی کی جاتی ہے۔

یہ اور ایسی ہی بہت سی آیات اس امر پر واضح دلالت کرتی ہیں کہ اطاعت دراصل صرف حق تعالیٰ شانہ کی ہے۔ اور اسلام آیا ہی اس لیے ہے کہ غیر اللہ کی بندگی اور انسان پر انسان کی خداوندی کا قلع قمع کر دے۔ اسلام میں کسی انسان کی اطاعت بعینت انسان ہونے کے نہیں ہے۔ نبی کی اطاعت ہے تو اس بنا پر ہے کہ اللہ کی طرف سے اس کو ”حکم“ عطا کیا گیا ہے۔ حکام کی اطاعت ہے تو اس بنا پر کہ وہ اللہ اور رسول کے احکام کو نافذ کرنے والے ہیں۔ علماء کی اطاعت ہے تو اس بنا پر کہ وہ خدا اور رسول کے امر و نہی اور ان کے مقرر کیے ہوئے حدود و آگاہ کرنے والے ہیں۔ اگر ان میں سے کوئی شخص خدا کا حکم پیش کرے تو مسلمان پر واجب ہے کہ اس کے آگے سر جھکا دے وہ اس میں ہرگز کوئی چون و چرا کرنے کا حق نہیں رکھتا۔ اس کو خدا کے مقابلے میں کوئی حریت فکر اور آزادی رائے حاصل نہیں لیکن اگر کوئی انسان خدا کا نہیں خود اپنا کوئی خیال پیش کرے، تو مسلمان پر اس کی اطاعت فرض نہیں۔ وہ آزادی کے ساتھ خود سوچنے اور رائے قائم کرنے کا حق رکھتا ہے۔ اس کو آزادانہ اتفاق کرنے کا بھی اختیار ہے اور آزادانہ اختلاف کرنے بھی۔ اس معاملہ میں علماء اور ائمہ اور حکام تو درکنار خود رسول خدا کی ذاتی رائے سے بھی اختلاف کرنے میں کوئی چیز مانع نہیں ہے۔

نبی صلی اللہ علیہ وسلم کے مشن کا ایک حصہ یہ تھا کہ خدا کی اطاعت و فرمانبرداری کا قیام لانے کی گردن میں ٹال دیں۔ اور دوسرا حصہ یہ تھا کہ انسان کی اطاعت و فرمانبرداری کا قیام اس کی گردن سے اتار پھینکیں یہ دونوں کام آپ کے مقصد بعثت میں شامل تھے اور دونوں کی اہمیت سب سے پہلے کام کی تکمیل کے لیے ضروری تھا کہ نبی ہونے کی حیثیت آپ تمام مسلمانوں کو اپنی کمال اور غیر مشروط اور <sup>مکمل</sup> کیوں نہ ہو اپنی اطاعت ہی پر خدا کی اطاعت موقوف تھی۔ اس کے مقابلہ میں دوسرے کام کی تکمیل کے لیے یہ بھی اتنا ہی ضروری تھا کہ سب سے پہلے آپ خود اپنے عمل اور اپنے برتاؤ سے یہ حقیقت مسلمانوں کے ذہن نشین فرمادیں کہ کسی انسان کی حقیقت انسانیت انسانیت کی اطاعت بھی ان پر واجب نہیں ہے، اور ان کی رو میں انسان کی بندگی سے قطعی آزاد ہیں۔ یہ دراصل ایک نہایت نازک کام تھا۔ ایک ہی ذات میں حیثیت نبوت اور حیثیت بشریت دونوں جمع تھیں اور ان کو کسی واضح خط امتیاز کے ساتھ ایک دوسرے سے جدا نہیں کیا جاسکتا تھا۔ مگر اللہ کے رسول پاک نے اللہ کی بخشی ہوئی حکمت سے اس کام کو بہترین طریق پر انجام دیا۔ آپ نے ایک طرف نبی ہونے کی حیثیت سے اپنی اپنی اطاعت کرائی کہ تاریخ عالم میں کبھی کسی امیر کی اپنی اطاعت نہیں کی گئی۔ اور دوسری طرف ان ہونے کی حیثیت سے آپ نے اپنے جان نثار تبعین کو ایسی آزادی رائے عطا کی کہ دنیا کے کسی بڑے سے بڑے جمہوریت پسند سردار نے بھی اپنے ماتحتوں کو ایسی آزادی نہیں بخشی۔ بلکہ سچ یوں ہے کہ آپ نے جس طرح اپنے پیروں میں حریت فکر کی روح پھونکی اور جس طرح صحیح جمہوری اصول پر ان کی تربیت فرمائی اور جس طرح خود اپنی ذاتی آراء سے اختلاف کرنے میں ان کی ہمت افزائی کی اس سے ظاہر ہوتا ہے کہ اصل اپنی حیثیت ان فی میں بھی آپ جو کچھ کرتے تھے وہ بعینہ آپ کی حیثیت نبوی کے ماتحت ہوتا تھا یا بالفاظ دیگر یہ بھی آپ کے فرائض نبوت کا ایک شعبہ تھا کہ آپ کچھ امور حیثیت انسانی میں انجام دیکر لوگوں کو سکھائیں کہ انسان کے مقابلہ میں کچھ اس طرح آزادی آسمان کی چاہیے اور زمین تائیں کہ اس آزادی کا حق ان کو ہر انسان کے مقابلہ میں حاصل ہے حتیٰ کہ اس انسان کمال،

اِس عَلیْمِ اِشْاَنِ شَخْصِیَّتِ كَے مَقَابِلَہِ مِیں بھِی جِس سَے بڑی شَخْصِیَّتِ نَہ دُنیا مِیں كَبھی پَیدا ہوئی نہ كَبھی پَیدا ہوگی

حضور فرماتے ہیں کہ ۱۔

اِنَّمَا اَنَا بَشَرٌ اِذَا اَمَرْتُكُمْ بِشَيْءٍ مِّنْ دِينِكُمْ فَخُذُوا بِهِ وَاِذَا اَمَرْتُكُمْ بِشَيْءٍ مِّنْ رَّاٰی فَاِنْعَمَ اَنَا بَشَرٌ  
مِیں بھِی اِیک اِنسان ہِی ہوں جِہ مِیں نِکُو تہا رے  
دِین كَے مَعلُوق كُوئی حَکْم دُوں تُو اُسے مانو۔ اور جِہ مِیں  
اِپنی رائے سَے كَچھ كہوں تُو مِیں اِیک اِنسان ہوں۔

اِیک مرتبہ حضور نے کھجور کی کاشت کے متعلق ایک مشورہ دیا۔ لوگوں نے اس پر عمل کیا اور وہ

مفید ثابت نہ ہوا۔ آپ سے عرض کیا گیا تو فرمایا:

اِنِّی اِنَّمَا طَنْتُ نَطْنًا وَّلَا تَوَاخِذُوْنِی بِالظَّنِّ وَلَکِن اِذَا حَدَّثْتُکُمْ عَنِ اللّٰهِ شَیْئًا فَخُذُوا بِہِ فَاِنِّی لَہٗ اَکْذٰبٌ عَلٰی اللّٰہِ۔  
مِیں نے تُو اندازہ سے اِیک بات کہی تھی۔ تم میری اُن  
باتوں کو نہ تُو جو گمان اور رائے پر مبنی ہوں بیان  
نکرو جِہ مِیں خُدا کی طرف سے كَچھ بیان کروں تُو اِن کے  
لو کُو نِکُو مِیں نے خُدا پر کبھی جھوٹ نہیں باندھا۔

خُگ بدر کے موقع پر حضور ابتدا میں جہاں خیمہ زن ہوئے تھے وہ جگہ مناسب نہ تھی حضرت  
جباب بن منذر نے آپ سے دریافت کیا کہ اس مقام کا انتخاب وحی کی بنا پر کیا گیا ہے یا محض ایک  
تدبیر خُگ کے طور پر ہے؟ فرمایا وحی نہیں ہے۔ انہوں نے عرض کیا کہ اگر ایسا ہے تو میری رائے میں  
آگے بڑھ کر فلاں مقام پر خیمہ زن ہونا چاہیے۔ حضور نے ان کی رائے کو قبول فرمایا اور اسی پر عمل کیا۔  
ایران بدر کے مسئلہ میں حضور نے صحابہ کی جماعت سے مشورہ لیا اور خود بھی ایک عام رکن جماعت  
کی حیثیت سے رائے دی۔ اس موقع پر حضرت عمر نے آپ کی اور صدیق اکبر کی رائے سے بے تکلف  
اختلاف کیا۔ اسی مجلس میں حضور نے خود اپنے داماد ابوالعاص کا مسئلہ بھی پیش کیا اور صحابہ سے فرمایا کہ اگر



تہاری مرضی ہو تو ان سے فدیہ میں جو ہار لیا گیا ہے وہ انھیں واپس کر دیا جائے۔ جب صحابہ نے تجوشی اس کی اجازت دی تب آپ نے ہار انھیں واپس دیا۔

غزوہ خندق کے موقع پر حضور نے بنی عطفان سے صلح کرنے کا ارادہ فرمایا۔ انصار کے سرداروں نے عرض کیا کہ اگر یہ ارادہ وحی کی بنا پر ہے تو مجال کلام نہیں۔ اور اگر حضور اپنی رائے سے ایسا کرنا چاہتے ہیں تو ہمیں اس تجویز سے اختلاف ہے۔ حضور نے انہی کی رائے قبول فرمائی اور اپنے ہاتھ سے صلح نامہ کا مسودہ چاک کر ڈالا۔

صلح حدیبیہ کے موقع پر تمام مسلمانوں کو بظاہر وب کرم صلح کرنا پند نہ تھا۔ حضرت عمر نے علانیہ اس سے اختلاف کیا۔ مگر جب حضور نے فرمایا کہ یہ کام میں خدا کے پیغمبر کی حیثیت سے کر رہا ہوں تو باوجودیکہ غیرت اسلامی کی بنا پر سب ملول تھے، کسی نے دم مارنے کی جرأت نہ کی۔ حضرت عمر رضی اللہ عنہ نے دم تک اس غلطی کے کفارے طح طرح سے ادا کرتے رہے کہ آپ نے ایک ایسے امر میں حضور سے اختلاف کیا جو بحیثیت رسول کیا جا رہا تھا۔

جنگ خین کے موقع پر تقسیم غنائم میں آپ نے مولفۃ القلوب کے ساتھ جو فیاضی ظاہر فرمائی تھی اس پر انصار چین چین ہوئے۔ حضور نے ان کو بلایا۔ اپنے فعل کی تائید میں نہیں فرمایا کہ میں خدا کا نبی ہوں جو چاہوں کروں۔ بلکہ ایک تقریر کی جس طرح ایک جمہوری حکومت کا سردار اپنی رائے کے اختلاف رکھنے والوں کے سامنے کرتا ہے۔ ان کے ایمان بالرسالت سے اپیل نہیں کی بلکہ ان کی عقل اور ان کے جذبات سے اپیل کی اور انھیں مطمئن کر کے واپس فرمایا۔

اس قسم کی اور بہت سی مثالیں ہیں جن سے ظاہر ہوتا ہے کہ جب قرینہ سے یا خود حضور کی تصریح سے صحابہ کو یہ معلوم ہو جاتا تھا کہ آپ کوئی بات اپنی رائے سے فرما رہے ہیں تو وہ آزادی کے ساتھ اس میں اظہار رائے کرتے تھے، اور آپ خود اس آزادانہ اظہار رائے میں ان کی ہمت افزائی فرما

ایسے مواقع پر اختلاف کرنا نہ صرف جائز تھا، بلکہ آپ کے نزدیک پسندیدہ تھا، اور آپ خود بیا اوقات اپنی رائے سے رجوع فرمالتے تھے۔

اب حضرت زید و احو کی طرف مدح کیجئے حضور کے ساتھ ان کا تعلق صرف نبی اور امتی ہی کا نہ تھا۔ بلکہ ایک تعلق یہ بھی تھا کہ آپ ان کے برادر بستی تھے اور وہ آپ کے بہنوئی تھے۔ اور ایک تعلق یہ بھی تھا کہ آپ ان کے مربی تھے۔ اور وہ آپ کے پروردہ تھے۔ بیوی سے ان کا نباہ نہ ہو سکا۔ انہوں نے طلاق دینا ارادہ کیا۔ آپ نے ان کو وہی مشورہ دیا جو ہر برادر بستی اپنے بہنوئی کو اور ہر سرپرست اپنے پروردہ کو دیکھا۔ یعنی یہ کہ خدا کا خوف کرو اور اپنی بیوی کو طلاق نہ دو۔ مگر جس اختلاف مزاج کی بنا پر زوجین میں تنافر تھا اس کو حضرت زید خود زیادہ محسوس کر سکتے تھے۔ یہ معاملہ ان کے دین و عقائد کا نہیں بلکہ ان کے حیات نفس کا تھا اس لیے انہوں نے حضور کے مشورے کو قبول نہ کیا اور طلاق یہ خلاف ورزی رسول خدا کے مقابلہ میں نہ تھی، نہ حضور نے جو مشورہ دیا تھا وہ رسول خدا کی حیثیت سے تھا۔ اس لئے نہ آپ ناراض ہوئے نہ خدا ناراض ہوا۔ اگر حضور کی جگہ کوئی اور ایسا شخص ہوتا جس نے کسی کو بچپن سے پالا ہو اور اس پر احسانات کئے ہوں اور آخر میں غلامی سے داغدار ہونے کے باوجود خود اپنی بہن سے اس کی شادی کی ہو، اور پھر اس نے باوجود منع کرنے کے اس کی بہن کو طلاق دے دی ہو، تو وہ ضرور ناراض ہوتا۔ مگر حضور صرف مربی اور صرف برادر بستی ہی نہ تھے بلکہ رسول خدا بھی تھے، اور رسول ہونے کی حیثیت سے یہ بھی آپ کا فرض تھا انسان کو ان کی بندگی سے آزاد کریں اور انسان کو انسان کے مقابلہ میں ازادی کا کھویا ہوا حق واپس دلوائیں، اس لیے آپ نے حکم نہیں بلکہ مشورہ دیا اور اس مشورہ کے خلاف عمل کرنے پر قطعاً کسی ناراضی کا اظہار نہ فرمایا۔ اسی سے یہ بات ظاہر ہوتی ہے کہ آپ کی ذات میں حیثیت

بنوی اور حیثیت بشری الگ الگ بھی تھیں اور باہم پورے بھی تھیں۔ آپ نے ان دونوں کے استعمال میں ایسا حیرت انگیز توازن قائم کیا تھا کہ ایک نبی ہی ایسے توازن پر قادر ہو سکتا ہے حیثیت بشری میں بھی آپ اس طرح عمل فرماتے تھے کہ نبوت کے فرائض بھی اسی کے ضمن میں ادا ہو جاتے تھے۔

سرکار رسالت مآب نے جس حریتِ فکر کی تحفہ ریزی کی تھی، اور احکامِ الہی کی اطاعت کے ساتھ ساتھ انسان کے مقابلہ میں آزادی رائے استعمال کرنے کا جو سبق اپنے متعلمین کو خود اپنے عمل اور اپنے برتاؤ سے سکھایا تھا اسی کا یہ اثر تھا کہ صحابہ کرام تمام انسانوں سے زیادہ احکامِ الہی کے اطاعت کوشش اور تمام انسانوں سے زیادہ آزاد خیال و جمہوریت پسند تھے۔ وہ بڑے سے بڑے شخص کے مقابلہ میں بھی اپنی رائے کی آزادی کو قربان نہ کرتے تھے۔ ان کی ذہنیت سے یہ بات بالکل بعید تھی کہ کسی رائے کو محض اس بنا پر تنقید سے بالاتر سمجھیں کہ وہ فلاں بڑے آدمی کی رائے ہے۔ ان میں جو بڑے آدمی تھے، جن کی ثباتی کو وہ خود تسلیم کرتے تھے اور جن کی بڑائی آج ایک دنیا تسلیم کر رہی ہے، ان کی رائے کو بھی انہوں نے محض ان کی بڑائی کی بنا پر قبول نہ سمجھا بلکہ آزادی کے ساتھ رد بھی کیا اور قبول بھی کیا۔ خلفائے راشدین رسول اللہ صلی اللہ علیہ وسلم کے بعد سب سے زیادہ اس آزادی رائے کے حامی تھے انہوں نے اپنے آقا کی پیروی میں اس کو نہ صرف گوارا کیا، بلکہ اس کی ہمت افزائی کی، اور کبھی کسی چھوٹے سے چھوٹے آدمی سے بھی یہ مطالبہ نہ کیا کہ ہم بڑے آدمی ہیں، اس لیے ہماری بات کو بے چون و چرا تسلیم کرو۔

خلفائے راشدین کج بعد نبی امیہ اور بنی عباس نے اس حریتِ فکر کو تحریف اور اطلاع، ظلم و ستم اور زراپاشی کی طاقتوں سے ہر طرح کچلنے کی کوشش کی مگر تابعین اور تبع تابعین اور ان کے

بعد بھی ایک مدت تک یہ روح مسلمانوں میں باقی رہی۔ ابتدائی دو تین صدیوں تک آپ کو صحیح اسلامی میں اس کے نہایت روشن نشانات نظر آئیں گے۔ امر اور حکام کے مقابلہ میں آزادی تو نسبتاً ایک چھوٹی چیز ہے۔ روح اور دماغ کی آزادی کا سب سے بڑا مظہر یہ ہے کہ انسان جس کو مقدس سمجھے جس کی عزت و عظمت اس کے پہنائے قلب میں جاگزیں ہو، اس کی بھی اندھی عقیدہ سے انکار کر دے، اور اس کے مقابلہ میں بھی آزادی کے ساتھ سوچے اور آزادی کے ساتھ رائے قائم کرے۔ یہی اسپرٹ ہم کو اس دور کے اہل علم میں نظر آتی ہے صحابہ کرام سے بڑھ کر مقدس ہستیاں اور کون ہوں گی۔ اور حضرات تابعین سے بڑھ کر کس کے دل میں ان کا احترام ہوگا۔ مگر یہ لوگ آزادی کے ساتھ صحابہ کرام کی آراء پر نقد کرتے تھے ان کے اختلافات میں محاکمہ کرتے تھے اور ایک کی رائے کو چھوڑ کر دوسرے کی رائے کو قبول کرتے تھے۔ اختلاف صحابہ میں امام مالک کس صفائی کے ساتھ فرماتے ہیں کہ خطاً و صواباً فانظر فی ذالک۔ ”ان کی آراء میں خطا بھی ہے اور صواب بھی۔ تم خود غور کر کے رائے قائم کرو“ اسی طرح امام ابوحنیفہ کا ارشاد ہے احد القولین خطاً و الما ثور فیہ موضوع۔ ”دو مختلف اقوال ہیں سے ایک بہر حال غلط ہوگا“۔

خود ان بزرگوں میں سے بھی کسی نے یہ نہیں کہا کہ ہم خطا سے بری ہیں، اور تم اپنی فکر و نظر کو باعقل کر کے صرف ہماری رائے کی پیروی کر دو سیدنا ابو بکر صدیق جب کسی مسئلہ میں اپنی رائے سے کچھ فرماتے تو ساتھ ہی یہ بھی فرمادیتے کہ ہذا را ئی فان یکن صواباً فمن اللہ وان یکن خطاً فمنی واستغفر اللہ۔ ”یہ میری رائے ہے۔ اگر درست ہے تو اللہ کی طرف سے ہے اگر غلط ہے تو میری خطا ہے۔ اور میں خدا سے مغفرت چاہتا ہوں۔“

حضرت عمر فرماتے ہیں۔ لا تجعلوا خطا الرا ئی سنة لئلا تمۃ ”رائے کی غلطی

کو امت کے لیے سنت نہ بنا لو۔“

حضرت ابن مسعود کا قول ہے الا لا یقلدن احدکم دینہ رجلا ان امن امن و ان کفر کفر فانہ لا اسوۃ فی الشر۔ ”خبردار کوئی شخص اپنے دین کے معاملہ میں کسی دوسرے شخص کی اندھی تقلید نہ کرے کہ وہ مومن ہو تو یہ بھی مومن رہا اور وہ کافر ہو تو یہ بھی کافر ہو گیا۔ بڑائی اور غلطی میں کسی کی پیروی نہیں ہے۔“

امام مالک فرماتے ہیں۔ انما انا بشر اخطی و اُصیب فانظر وافی رائی فکلما وافی کتاب و السنۃ فخذ وہ وکلما لم یوافق کتاب و السنۃ فاتركوه۔ ”میں ایک انسان ہوں میری رائے غلط بھی ہوتی ہے اور درست بھی۔ تم میری رائے میں نظر کرو۔ جو کچھ کتاب و سنت کے موافق پاؤ اسے قبول کرو اور جو بات خلاف دیکھو اسے چھوڑ دو۔“ امام مالک ہی کا یہ واقعہ تاریخوں میں موجود ہے کہ خلیفہ منصور عباسی انہی کتاب الموطا، کو تمام عالم اسلامی کا دستور بنا نا چاہتا تھا اور اس کا خیال یہ تھا کہ تمام مذاہب فقہیہ کو موقوف کر کے صرف مذہب مالکی کو باج کر دے مگر امام صاحب نے خود اس کو ایسا کرنے سے روک دیا۔ کیونکہ وہ دوسروں کے تحقیق اور آرا رائے اور قبہا و کاحق سلب کرنا نہیں چاہتے تھے۔

امام ابو یوسف فرماتے ہیں لا یجمل لاحد ان یقول مقالتنا حتی یعلم من ابن قلنا کسی شخص کے لیے جائز نہیں کہ ہمارے قول کا قائل ہوتا وقتیکہ اسے یہ معلوم نہ ہو کہ ہمارے قول کا ماخذ کیا ہے۔“

امام شافعی فرماتے ہیں مثل الذی یطلب العلم بلا حجة کمثل حاطب لیل یجمل حزمة حطب و فیہ افعی تلدغہ و هو لا یدر ای۔ ”جو شخص عبت کے بغیر علم حاصل کرتا ہے اس کی مثال اس شخص کی سی ہے جو رات کو لکڑیاں چن رہا ہے۔ وہ لکڑیوں کا گٹھا اٹھا رہا ہے۔“

اور اس کو خبر نہیں کہ اس گٹھے میں کہیں سانپ بھی چھپا ہوا ہے جو اس کو ڈس لے گا۔“

تقریباً تین صدیوں تک تحقیق و اجتہاد اور حریت فکر و نظر اور آزادانہ طلبِ حق کی وہ اسپرٹ مسلمانوں میں پوری شان کے ساتھ باقی رہی جس کو خود نبی صلی اللہ علیہ وسلم اپنے متبعین میں پیدا کرتے تھے۔ اس کے بعد امراء و حکام اور علماء و مشائخ کے استبداد نے اس روح کو کھانا شروع کر دیا۔ چونکہ دماغوں سے سوچنے کا حق اور دیکھنے والی آنکھوں سے دیکھنے کا حق اور بولنے والی زبانوں سے بولنے کا حق سلب کر لیا گیا، درباروں سے لے کر مدرسوں اور خانقاہوں تک ہر جگہ مسلمانوں کو غلامی کی باقاعدہ تربیت دی جانے لگی۔ دل اور دماغ کی غلامی، فکر اور نظر کی غلامی، روح اور جسم کی غلامی ان پر پوری طرح مسلط ہو گئی۔ دربار والوں نے اپنے سامنے رکوع اور سجدے کر کے غلامانہ ذہنیت پیدا کی۔ مدرسے والوں نے خدا پرستی کے ساتھ اکابر پرستی کا زہر دماغوں میں اتارا۔ خانقاہ والوں نے بیعت کے مسنون طریقے کو مسخ کر کے مقدس غلامی کا وہ طوق مسلمانوں کی گردنوں میں ڈالا جس سے زیادہ سخت اور بھاری طوق انسان نے انسان کے لیے کبھی ایجاد نہ کیا ہوگا جب غیر اللہ کے سامنے تائب نہ ہو سکتے تھے جب غیر اللہ کے آگے نماز کی طرح ہاتھ بانڈھے جانے لگیں جب انسان کے سامنے نظر اٹھانا بھی سزا ہو جائے جب انسان کے ہاتھ اور پاؤں چومے جانے لگیں، جب انسان انسان کا خداوند اور مالک اور آن جاتا بن جائے، جب انسان بذاتِ خود امرونی کا مختار اور کتاب اللہ و سنت رسول کے اقتداد سے بری قرار دیا جائے، جب انسان خالص سے پاک اور نقص سے بری اور عیب سے منزہ سمجھا لیا جائے، جب انسان کا حکم اور اس کی رعا عتقاداً نہ ہی عملاً اسی طرح واجب الطاعت قرار دے لی جائے جس طرح خدا کا حکم واجب الطاعت ہے، تو پھر سمجھ لیجئے کہ اس دعوت کے منہ موڑ لیے گئے جو اَلَا نَعْبُدُ اِلَّا اللّٰهَ وَلَا شَرِكَ لَهٗ سَيِّئًا وَّلَا يَتَّخِذُ بَعْضُنَا بَعْضًا اَرْبَابًا مِنْ دُونِ اللّٰهِ کے حق دی گئی تھی اس کے بعد کوئی علمی، اخلاقی، روحانی، حرفتی ممکن ہی نہیں رہتی اور زوال اس کا لازمی نتیجہ ہے۔